

విజయవాడ నగర ట్రాఫిక్ కార్యాలయము

పత్రికా ప్రకటన

తేదీ.27-09-2019.

స్పెషల్ డ్రైవ్ లో పట్టుబడ్డ వాహనచోదకులకు కౌన్సిలింగ్ నిర్వహించిన ట్రాఫిక్ అధికారులు

సెల్ ఫోన్ డ్రైవింగ్ వలన జరిగిన రోడ్డు ప్రమాదాలపై లభ్యు చిత్రాల ప్రదర్శన

విజయవాడ నగరంలో ట్రాఫిక్ నిబంధనలు అతిక్రమించి వాహనాలు నడిపే వారిపై కఠిన చర్యలు తీసుకొని రోడ్లను ప్రమాద రహిత మరియు సురక్షిత ప్రయాణానికి అనువుగా మార్చడానికి ప్రయత్నిస్తున్నాము. ఈ నేపథ్యంలో విజయవాడ నగర పోలీస్ కమీషనర్ శ్రీ సి. హెచ్.డి. తిరుమలరావు ఐపిఎస్ గారి ఆదేశాల మేరకు ట్రాఫిక్ ఏడిసిపి శ్రీ టి.వి.నాగరాజు గారి పర్యవేక్షణలో విజయవాడ నగరంలోని వివిధ కూడళ్ళ నందు ట్రాఫిక్ పోలీసు అధికారులు మరియు సిబ్బంది ది.26.09.2019న స్పెషల్ డ్రైవ్ నిర్వహించడం జరిగింది.

ముఖ్యంగా మైనర్ డ్రైవింగ్, స్పేక్, జిగ్ జాగ్ డ్రైవింగ్, అతివేగం మరియు ప్రమాదకర డ్రైవింగ్, త్రిపుల్ రైడింగ్, సెల్ ఫోన్ డ్రైవింగ్, ఆఫోసిట్ డ్రైవింగ్, లైసెన్స్ లేకుండా డ్రైవింగ్ చేయడం, నో హెల్మెట్ డ్రైవింగ్ తదితర ట్రాఫిక్ ఉల్లంఘనలపై తనిఖీలు నిర్వహించి మోటారు వాహనాల చట్టప్రకారం 462 కేసులు నమోదు చేయడంతో పాటు రూ.1,18,000/-ల జరిమానా విధించి ఆయా వాహనాలను సీజ్ చేయడం జరిగింది.

అనంతరం తనిఖీల్లో కేసులు నమోదు చేసిన 45 మందికి ది.27.09.2019న బందర్ రోడ్డు నందున్న శ్రీ కె.ఎస్.వ్యాస్ కాంప్లెక్స్ నందు కౌన్సిలింగ్ నిర్వహించి ట్రాఫిక్ నిబంధనలు ఉల్లంఘించడం వలన కలిగే అనర్థాల గురించి వివరించి అవగాహన కలిగించడం జరిగింది.

ఈ కౌన్సిలింగ్ నందు ట్రాఫిక్ ఇన్ స్పెక్టర్ శ్రీ కె.మహేంద్ర మరియు శ్రీ రావి సురేష్ రెడ్డి గార్లు వాహనచోదకులకు అవగాహన కలిగించడం జరిగింది. ఈ సందర్భంగా వారు మాట్లాడుతూ...ప్రతి ఒక్కరు విధిగా ట్రాఫిక్ నియమాలను పాటించాలని, వాహనదారులు విధిగా డ్రైవింగ్ లైసెన్స్, రిజిస్ట్రేషన్, ఇన్సూరెన్సు కలిగా ఉండి, హెల్మెట్ ధరించాలని సూచించారు. ట్రిపుల్ రైడింగ్, మైనర్ డ్రైవింగ్, సెల్ ఫోన్ డ్రైవింగ్, ఓవర్ స్పీడ్ డ్రైవింగ్ చెయ్యరాదని, విధిగా ట్రాఫిక్ రూల్స్ పాటించాలని సూచించి, వాహన చోదకులు తప్పని సరిగా డ్రైవింగ్ లైసెన్స్ మరియు ఇన్సూరెన్సు తప్పని సరిగా ఉండాలని, తమ వాహనాన్ని మైనర్ లకు ఇవ్వరాదని, ఒక వేళ మైనర్ లకు తమ వాహనాన్ని ఇచ్చిన సమయంలో ఏదైనా ప్రమాదం జరిగిన వాహన యజమానిపై చట్టంప్రకారం చర్య తీసుకోవడం జరుగుతుందని, కావున విధిగా వాహన దారులు ట్రాఫిక్ నియమాలను పాటించి ఎటువంటి రోడ్డు ప్రమాదాల భారినీ పడకుండా సురక్షితంగా తమ గమ్యస్థానాలకు చేరుకోవాలని, రోడ్ ప్రమాదములు జరగకుండా తీసుకోవాల్సి జాగ్రత్తలను గురించి అవగాహన కల్పించారు.

ఈ కౌన్సిలింగ్ లో ప్రత్యేకంగా “సెల్ ఫోన్ డ్రైవింగ్” గురించి అవగాహన కల్పిస్తూ, సెల్ ఫోన్ డ్రైవింగ్ కారణంగా అనేక అనార్థాలు జరుగుతున్నాయని, సెల్ ఫోన్ డ్రైవింగ్ వలన అనేక మంది రోడ్డు ప్రమాదాలకు గురై గాయాలపాలవడం లేదా విలువైన ప్రాణాలు కోల్పోవడం జరిగిందన్నారు. సెల్ ఫోన్ మాట్లాడుతూ డ్రైవింగ్ చేయడం వలన డ్రైవింగ్ పై దృష్టిమరులుతుందని, అత్యవసర సమయాల్లో కూడా డ్రైవింగ్ చేసే సమయంలో ఫోన్ వస్తే వాహనాన్ని ట్రాఫిక్ కు అంతరాయం లేకుండా ప్రక్కన నిలిపి మాట్లాడాలన్నారు. సెల్ ఫోన్ డ్రైవింగ్ కారణంగా తమకుతాము హాని చేసుకోవడమే కాకుండా ఎదుటి వారికి కూడా హాని కలిగిస్తున్నారని పేర్కొన్నారు. కాబటి సెల్ ఫోన్ డ్రైవింగ్ చేయకుండా జాగ్రత్తగా వాహనాలను నడిపి సురక్షితంగా తమ గమ్యస్థానాలకు చేరుకోవాలని వారికి తెలియజేసి, సెల్ ఫోన్ డ్రైవింగ్ వలన మరియు ట్రాఫిక్ నిబంధనలు పాటించకపోవడం కారణంగా జరిగినటువంటి రోడ్డు ప్రమాదాలతో కూడిన లభ్యు చిత్రాలను వారికి చూపించి అవగాహన కల్పించడం జరిగింది.

ఈ సందర్భంగా కౌన్సిలింగ్ కు హాజరైన కొంత మంది తల్లిదండ్రులు మాట్లాడుతూ....తమకు మోటారు వాహన చట్టాలపై అవగాహన లేకపోవడంతో వారికి ఉన్నటువంటి మోటారు బైక్ లను వారి మైనర్ పిల్లలకు ఇవ్వడం జరుగుతుందని, ఈ కౌన్సిలింగ్ ద్వారా మైనర్ లు డ్రైవింగ్ చేస్తే తల్లిదండ్రులను (వాహనదారుడు) బాధ్యులను చేస్తూ విధించే చట్టాల గురించి తెలుసుకోవడం జరిగిందని, ట్రాఫిక్ నిబంధనలు ఉల్లంఘించి పట్టుబడ్డ వారికి, ఈ విధంగా కౌన్సిలింగ్ ద్వారా రోడ్డు ప్రమాదాలకు గల కారణాలు మరియు ట్రాఫిక్ నిబంధనల అవశ్యకతను తెలియజేయడం మంచి పరిణామమని భవిష్యత్తులో ఇటువంటివి పునావృత్తం కాకుండా తగు చర్యలు తీసుకుంటామని తెలియజేశారు.

ఈ కౌన్సిలింగ్ కార్యక్రమంలో ట్రాఫిక్ ఇన్ స్పెక్టర్ లు ఇన్ స్పెక్టర్ శ్రీ కె.మహేంద్ర గారు, శ్రీ రావి సురేష్ రెడ్డి గారు మరియు ట్రాఫిక్ సిబ్బంది తదితరులు పాల్గొని ట్రాఫిక్ నిబంధనలు ఉల్లంఘనల వలన కలిగే అనర్థాల గురించి వివరించి అవగాహన కలిగించడం జరిగింది.